

امام غزالیؒ کی صوفیانہ افکار (عبادات و معاملات کے متعلق) ایک تحقیقی جائزہ

Analytical Study of Imam Ghazali's Mystical
Thoughts
(About Worship and Affairs)

سردار زمین شاہ*
ڈاکٹر ابطلہ خان**

Abstract

Imam Ghazali (450-505 AH) is an eminent Islamic scholar. His period of Tasawuf (Mysticism) ranged from 400 to 676 AH. His contribution in the field of Tasawuf (Mysticism), Philosophy and Ilm-ul-Kalam is highly appreciated from time to time and from place to place. The present article throws light on his mystical thoughts about worship and affairs. He has expressed his valuable views about worships including basic Islamic beliefs, seeking of knowledge, Namaz, Zakat and kinds of Zakat, Roza (Fast), Hajj and everyday Azkaar in his great works such as Ihya-ul-uloom, Mishkat al-Anwar, Kimya-yi-Saadatin detail. Moreover, he has also discussed the worldly affairs such as affairs regarding marriage (Nikkah), principles of eating Meal, affairs regarding trade and business and principles of love of Mankind. Through mysticism, Imam Ghazali has presented a well proportional relationship between the Islamic beliefs and affairs through his philosophical thoughts. The article also highlights that what are his principles regarding Islamic beliefs and worldly affairs? How the teaching of Tasawuf (Mysticism) affects worship, and worldly affairs? At the same time he has also mentioned that how can we lead a successful life if we follow the great principles of Islam, mentioned in the Quran and Hadith.

Keywords: Imam Ghazali, mystical thoughts, worship, affairs

امام غزالیؒ کے حالات زندگی

*پی ایچ ڈی، ریسرچ سکا لر، شعبہ علوم اسلامیہ، جامعہ عبد الولی
خان، مردان
**ایسوسی ایٹ پروفیسر، شعبہ علوم اسلامیہ، جامعہ عبد الولی
خان، مردان

نام و نسب

آپ کا اسم گرامی محمد، لقب زین الدین، کنیت ابو حامد، عرف غزالی، اور سلسلہ نسب یہ ہے محمد بن محمد بن محمد بن احمد طوسی شافعی غزالی آپ 450 ہجری میں خراسان کے ایک ضلع طوس میں پیدا ہوئے چونکہ امام صاحب کے باپ ریشہ فروش تھے تو اسی نسبت سے ان کا خاندان غزالی کہلاتا تھا¹

ابتدائی تعلیم

امام غزالی نے ابتدائی تعلیم احمد بن محمد رافکانی سے حاصل کیا اور اس کے بعد جرجان چلا گئے اور امام ابو نصر اسماعیلی سے تحصیل شروع کی اور تحصیل علمی اس حد پہنچ گئی کہ معمولی علماء ان کی تشفی نہیں کر سکتے تھے، اس غرض سے امام غزالی، امام الحرمین کی خدمت میں پہنچ کر علم کی تحصیل شروع کی اور تھوڑے عرصے میں تمام اقرن میں ممتاز ہو گئے²

امام غزالی محققین کی نظر میں

مختلف مراحل کی وجہ سے امام غزالی کی زندگی کے بارے میں گفتگو کافی طویل ہے، آپ نے آغاز فلسفہ سے کیا اور اس میں رسوخ حاصل کی پھر فلسفہ سے بیزار ہو کر اس پر رد بھی لکھا، اور فلسفہ کے بعد علم الکلام کے سمندر میں غوطہ زن ہوئے، اور اس کے اصول و ضوابط اور مقدمات اذہر کیے، لیکن اس علم کی تضادات اور خرابیاں، عیاں ہوئے پر اس سے بھی رجوع کر لیا، اور ایک مرحلہ ایسا

بھی آیا کہ آپکو "متکلم" کا درجہ حاصل ہو گیا، اس مرحلہ میں آپ نے فلسفی حضرات کی خوب خبر لی، اور اسی وجہ سے آپکو "حجۃ الاسلام" کا لقب ملا، اس مرحلہ میں انہوں نے فلسفی لوگوں کے نظریات کو باطل ثابت کیا، پھر اس کے بعد انہوں نے علم کلام سے کنارہ کشی اختیار کی، اور باطنیہ کے مشرب و مسلک پر چل پڑے، ان کے علوم سیکھے، پھر ان سے بھی الگ ہو گئے، اور ان کے نظریات و عقائد کی قلعی کھولنے والے کتاب و سنت کی نصوص اور احکام شریعت کے ساتھ ان کے کھلواڑ کا کچا چٹھا سب کے سامنے رکھا، اور اس کے بعد آپ نے تصوف کی راہ اختیار کی۔

تصوف و سلوک کا تعارف و تاریخ

تصوف کے لغوی معنی و مفہوم

تصوف باب تفاعل کے وزن پر ہے، جیسے کہ جانا ہے تقمص، اس نے قمیص پہنی، چونکہ اکثر صوفیاء "اون" کا مخصوص لباس زیب تن کرتے تھے، اس لیے وہ حضرات "صوفی" کہلانا شروع ہوئے لفظ تصوف کی تحقیق کے سلسلہ میں شیخ ابو الحسن علی بن جویری³ م 446 ھ لکھتے ہیں

اس اسم تصوف کے ماخذ کی تحقیق میں بہت سے اقوال پیش کئے گئے ہیں اک گروہ کے نزدیک اصل تصوف کو صوفی اس لیے کہتے تھے کہ وہ "صوف" کا لباس زیب تن کرتے تھے، دوسرے گروہ کا خیال ہے کہ ان کو صوفی اس لیے کہتے تھے کہ وہ اصحاب صفہ سے محبت کرتے تھے تیسرے

گروہ کا خیال ہے کہ ان کو صوفی اس لیے کہتے تھے کہ وہ بر گزیدہ میں صف اول میں ہو تے تھے ، اور چوتھا گروہ کہتا ہے کہ یہ لفظ "صفا" بمعنی پاکیزگی سے ماخوذ ہے⁴، معروف کر خی⁵ م 245 ھ سے جب صوفی کہ متعلق سوال کیا گیا تو جواب دیا " صوفی وہ لوگ ہیں جو کائنات میں ما سواء اللہ کو چھوڑتے ہیں اور اللہ کو پسند کرتے ہیں

الصفو : "خلوص، محبت، اور دوستی کے معنی میں ہے "اس لئے یہاں صوفی سے مراد وہ شخص ہے جو دنیا اور آخرت کے اجر و جزا سے بے نیاز ہو کر حقیقی محبوب سے بے حد محبت اور دوستی کا رشتہ قائم کر لیا ہے " التصوف " کا معنی ہے پوری یکسوئی سے متوجہ ہونا

پس معلوم ہوا کہ صوفی کا لفظ "صوف" سے مشتق ہے ، مقصود اس کا " صفا " ہے اور اس کی نسبت اصحاب "صف" سے اور قیامت کے دن اس کا مقام اول " صف" میں ہو گا

تصوف کی اصطلاحی تعریف

- 1 حضرت ابوالحسن نوری کے مطابق تصوف علیہنراور فن کا نام نہیں بلکہ مجموعہ اخلاق کا نام ہے
- 2 حضرت جنید بغدادی کے مطابق تصوف یہ ہے کہ آپ مخلوق سے منہ موڑ کر خالق حقیقی سے اپنا رشتہ اور تعلق بنائے⁶

3 حضرت شیخ احمد سرہندی مجدد الف ثانیؒ کا مطابقت تصوف شریعت پر اخلاص کے ساتھ عمل کرنے کا نام ہے⁸

4 حضرت شیخ الحدیث مولانا محمد زکریاؒ فرمایا: تصوف کی ابتداء ہے کہ "انما الاعمال بالنیات"⁹ (بیشک اعمال کا دارو مدار نیت پر ہے) اور تصوف کی انتہا "ان تعبد اللہ کانک ترا"¹⁰ (یہ کہ تو اللہ کی عبادت کر گویا کہ تو اس کو دیکھ رہا ہے) ہے

تصوف کا تاریخی پس منظر

حال میں بعض لوگ تصوف کو بدعت سمجھتے ہیں اور بعض لوگ اس سے مکمل انکار کرتے ہیں اور خیال کرتے ہیں کہ تصوف کا ذکر قرآن و حدیث میں نہیں ہے اور تصوف کو برصغیر کا پیدا کردہ علم تصور کرتے ہیں اس کا بھرپور جواب تصوف و سلوک کے علماء و مشائخ نے دیا ہے اور تصوف و سلوک کو قرآن و حدیث، اقوال صحابہؓ، تابعین، تبع تابعین اور فقہاء سے ثابت کیا ہے

علماء کرام نے لفظ صوفی اور لفظ تصوف کے بارے میں تحقیق کر کے فرمایا ہے کہ صوفی کا لفظ "صف" سے ماخوذ ہے تو قرآن پاک میں ارشاد ہے:

(إِنَّ اللَّهَ يُحِبُّ الَّذِينَ يُقَاتِلُونَ فِي سَبِيلِهِ صَفًا كَانَتْهُمْ بَيِّنَاتٌ

مَرْصُوصٌ)¹¹

"بہ شک اللہ تعالیٰ ایسے لوگوں کو پسند فرماتا ہے جس کو اللہ کی راہ میں صفیں باندھ کر جہاد کرتا ہے جس اور ایسا معلوم ہوتا ہے کہ سب سے پہلی ہوئی دیوار ہے"

ایک اور قول کہ مطابق صوفی کا لفظ "صف" "سہ" ماخوذ ہے جیسے کہ حدیث پاک میں ہے

"حضرت ابن عباس رضی اللہ عنہ سے روایت ہے کہ ایک مرتبہ رسول اللہ ﷺ اصحاب صفہ پر تشریف لائے آپ نے ان کو فقر اور مشقت کو محسوس کیا تو فرمایا: خوش ہو جاؤ اہل صفہ! جو شخص میری امت سے تمہاری روش پر رہنا پسند کرے گا وہ بہشت میں میرا ساتھی ہوگا"

صوفی کا لفظ پہلا کب استعمال ہوا ہے اس کے بارے میں مختلف ہیں امام قشیر¹² کی تحقیق کے مطابق صوفی کا لفظ دوسری صدی ہجری سے پہلے ہی زبان زد عام تھا

مکی تاریخ کے حوالہ سے حضرت ابو نصر سراج طوسی¹³ نے محمد بن اسحاق بن یسار¹⁴ اور بعض اور لوگوں کی روایت سے یہ واقعہ نقل کیا ہے کہ اسلام سے پہلے ایک بار مکہ بالکل خالی ہو گیا تھا یہاں تک کہ بیت اللہ کا طواف کرنے والا بھی کوئی نہ تھا، اور دوردراز علاقہ سے ایک صوفی آتا تھا اور بیت اللہ کا طواف کرتا تھا اس حوالہ سے یہ پتہ چلتا ہے کہ اہل عرب کو یہ نام اسلام سے پہلے بھی معلوم تھا، یعنی صالح اور صاحب فضیلت لوگ اس نام سے موصوف ہوتے تھے"

اسلام کا تصور عبادت

عبادت کا لغوی و اصطلاحی مفہوم

عبادت عربی زبان کا لفظ عبادہ ہے لفظ عبد سے ماخوذ ہے اور عبد یعبد کا مصدر ہے اس کا مادہ، ع-ب-د ہے اس کا معنی عاجزی و فرمانبرداری ہے میں لسان عرب کے مطابق:

"لغت میں عبادت کے معنی عاجزی کے ساتھ فرمانبرداری کرنے کے ہیں اور اسی سے طریق معبد کے الفاظ استعمال ہوتے ہیں جن کے معنی میں روند ا ہوا راستہ اور یہ اس راستہ کو کہا جاتا ہے جس پر زیادہ چل کر اس کو روندنا گیا ہو" ¹⁵

مصباح اللغات میں اس سے مراد اللہ کو ایک جاننا، خدمت کرنا، ذلیل ہونا، خضوع کرنا، پرستش کرنا ¹⁶ اسی کتاب میں دوسری جگہ تعبد کے ذیل میں اس سے مراد ہے عبادت کے لیے الگ ہونا، اطاعت کے لیے بلانا، غلام بنانا، غلام جیسا برتاؤ کرنا ¹⁷ لغت کی ایک اور کتاب فیروز اللغات میں بھی کچھ ایسے ہی معنی درج ہیں جیسے بندگی، اطاعت، نماز و دعا وغیرہ ¹⁸ اور قائد اللغات میں اس کے معنی ہیں اطاعت، بندگی، پرستش کرنا، پوجا پاٹ کرنا، نماز پڑھنا ¹⁹

عبادت کا مفہوم آیات قرآنیہ کی روشنی میں

قرآن کریم میں اکثر مقامات پر عبادت کا ذکر ہے
ارشاد باری تعالیٰ ہے :

﴿ذَلِكَ الَّذِي يُبَشِّرُ اللَّهُ عِبَادَهُ الَّذِينَ آمَنُوا وَعَمِلُوا الصَّالِحَاتِ﴾²⁰

"ہاں ہے جنس کی خوشخبری دیتا ہے اللہ تعالیٰ

اپنے بندوں کو جو ایمان لائے اور اچھے کام کریں"

ہاں اللہ کی بندگی بجالانے والا مراد ہے میں ایک اور
مقام پر ارشاد ہے:

﴿قَاعْبُدِ اللَّهَ مُخْلِصًا لَهُ الدِّينَ﴾²¹

"پس اللہ کی بندگی کرو اسی کے لیے اطاعت کو خاص
کرتے ہو"

عبادت کے ساتھ اطاعت کا اتنا گہرا تعلق ہے کہ
قرآن نے متعدد مقامات پر خالصتاً اطاعت کے معنی میں ہی
استعمال کیا ہے جیسے فرمایا :

﴿لَا تَعْبُدُوا الشَّيْطَانَ إِنَّهُ لَكُمْ عَدُوٌّ مُبِينٌ﴾²²

"شیطان کی اطاعت نہ کرو کیونکہ وہ تمہارا کھلا
دشمن ہے"

اللہ تعالیٰ نے قرآن میں اپنے انبیاء و رسل کو اسی
لفظ عبد یعنی اللہ کی بندگی کرنے والا سے مخاطب کیا ہے
ارشاد ہے:

﴿لَنْ يَسْتَنْكِفَ الْمَسِيحُ أَنْ يَكُونَ عَبْدًا لِلَّهِ وَلَا الطَّيْكَهُ الْمُقَرَّبُونَ﴾²³

"مسیح اس بات میں عار نہ میں رکھتے کہ وہ خدا کا بند ہے

اور نہ مقرب فرشتے (عار رکھتے ہیں)"

حضرت عیسیٰ اپنی قوم سے مخاطب ہوئے ہیں تو آپ کو ان الفاظ میں متعارف کراتے ہیں:

قَالَ إِنِّي عَبْدُ اللَّهِ ابْنُ مَرْيَمَ الْكَتَبَ وَجَعَلَنِي نَبِيًّا²⁴

"میں اللہ کا غلام ہوں مجھے کتاب دی گئی ہے اور مجھے نبی بنا کر بھیجا گیا ہے"

اسی طرح اللہ تعالیٰ نے حضرت داؤدؑ کو بار میں ارشاد فرمایا "اور ہمارے بند داؤد کو یاد کرو جو صاحب قوت تھا اور رجوع کرنے والے تھا"

احمد رضا بریلوی داؤدؑ کے بارے میں لکھتے ہیں کہ "داؤدؑ کو عبادت کے بارے میں بہت طاقت اور قوت دی گئی تھی طریقہ عبادت کا یہ تھا کہ ایک دن روزے رکھتے اور ایک دن افطار فرماتے پہلے نصف حصہ رات میں عبادت کرتے اس کے بعد ایک تہائی شب کی آرام فرماتے اور پھر چھٹا عبادت میں گزارتے"²⁵ ابن عباس رضی اللہ عنہ فرماتے ہیں "کہ جب داؤدؑ تسبیح پڑھتے تو پرندے بھی آپ کے پاس جمع ہو کر تسبیح کرتے"²⁶

اور محمدؐ رحمت للعالمین ہیں آپ کو بھی اللہ تعالیٰ نے انہی الفاظ سے مخاطب فرمایا ارشاد الہی ہے:

إِلْحَمْدُ لِلَّهِ الَّذِي أَنزَلَ عَلَيَّ عَبْدِي الْكِتَابَ وَلَمْ يَجْعَلْ لَّهُ عِوَجًا²⁷

"تمام تعریفیں اللہ ہی کے لیے ہیں جس نے اپنے بند پر کتاب اتاری اور اس میں کسی طرح کی کجی (پیچیدگی) نہ رکھی"

پیر محمد کرم شاہؒ کے مطابق اس آیت میں عبدؒ سے مراد صاحب کتاب اور الکتاب سے مراد قرآن کریم ہے عبدؒ میں کوئی التباس نہیں کیونکہ مقام عبدیت کاملہ پر صرف یہی ذات بابرکات فائز ہے اور یہ قاعدہ ہے کہ جب کسی صفت میں اوج کمال تک کوئی چیز پہنچتی ہے تو اس صفت کے مطلق ذکر سے مراد وہی موصوف ہوگا

عبادت کا مفہوم احادیث نبویؐ کی روشنی میں

جس قرآن کریم میں لفظ عبد متعدد مقامات پر آیا ہے اسی طرح احادیث میں بھی کئی جگہ یہ لفظ استعمال ہوا ہے مطالعہ حدیث سے پتہ چلتا ہے کہ بعض اوقات کا خطاب تمام بنی نوع انسان سے ہوتا، تو بعض اوقات صرف مسلمان بھی مخاطب ہوتے تھے جیسا کہ ارشاد نبویؐ :

"اللہ تعالیٰ اپنے بند کے توبہ کرنے پر اس شخص سے بھی زیادہ خوش ہوتا ہے، جس کا اونٹ بہ آب و دانہ جنگل میں گم ہو جائے پھر اچانک مل جائے" ²⁸

اس حدیث میں عمومیت ہے اس میں اللہ کے بندوں سے مراد تمام بنی نوع انسان ہیں یعنی اللہ کے مخلوق میں سے جب بھی کوئی اپنی خطاؤں کی معافی مانگتا ہے تو اللہ تعالیٰ اسے معاف فرما دیتا ہے اور اس کے اپنی طرف لوٹنے پر خوش ہوتا ہے ایک اور حدیث میں ارشاد ہے :

"قیامت کے دن جو کوئی بند (غلام) ایسا آئیگا جس نے خالص اللہ تعالیٰ کی رضا کیلئے دنیا میں لالہ الا اللہ کے آہوگا تو اللہ تعالیٰ دوزخ کی آگ اس پر حرام کر دیگا" ²⁹

قرآن کریم میں یہ قاعدہ موجود ہے کہ بعض جگہ انتہائی مختصر مگر جامع بات کہ دی جاتی ہے اور بعض دوسری جگہ اس کی تفصیل بیان کر دی جاتی ہے بالکل اسی طرح یہ چیزیں احادیث میں بھی ملتی ہیں جیسا کہ اس حدیث میں محض کلمہ حق کو ہی رضا اللہ کی کا ذریعہ کہا گیا ہے اگرچہ اس کے ضروری اغراض اور تقاضے بیان نہیں ہوئے ایک اور حدیث میں یہ وضاحت قدر تفصیل کے ساتھ بیان کر دی گئی ہے جیسا کہ ارشاد نبوی ﷺ

"اللہ تعالیٰ اپنے اس بند سے راضی ہوتا ہے جب وہ کھانا کھا کر اس کا شکر ادا کریں یا پانی پی کر اس کا شکر ادا کریں" ³⁰

اس حدیث پاک میں دو باتوں کا ذکر ہے یعنی کھانا اور پینا، جن کے بغیر زندگی ممکن نہیں لہذا اگر ان دو باتوں کے بعد اللہ کا شکر ادا کریں تو بند سوچے کہ دن میں کتنی بار اللہ تعالیٰ کا شکر بجا لائے گا اس حدیث پاک میں اشارہ اس بات کی طرف بھی ہے کہ اللہ تعالیٰ کا شکر ادا کرنا اللہ کی بندگی کے دائرے میں داخل ہے

ان تشریحات سے یہ بات واضح ہو جاتی ہے کہ مادہ عید کا اساسی مفہوم کسی کی برتری اور بالا دستی تسلیم

کرکہ اس کے مقابلہ میں اپنی آزادی و خود مختاری سے دست بردار ہونا، سرتابی و مزاحمت چھوڑ دینا اور اس کے لیے رام ہو جانا یہی بندگی و غلامی کی حقیقت ہے اور چونکہ اصل کام غلام کا اپنے آقا کی اطاعت و فرمانبرداری ہے اس لیے لازماً اس کے ساتھ ہی اطاعت تصور پیدا ہوتا ہے

امام غزالی نے کیمیائے سعادت میں فرمایا ہے کہ معاملات اسلام کے ارکان چار ہیں دو ظاہر سے متعلق ہیں اور دو باطن سے، ظاہر سے تعلق رکھنے والے ارکان یہ ہیں رکن اول اللہ تعالیٰ کے احکام بجا لانا، یہ رکن عبادات کے نام سے موسوم ہے رکن دوم اپنی معیشت اور حرکات و سکنات اپنے روزمرہ کے حالات اور تمام شعبہ ہائے زندگی میں انہیں اپنے نگاہ کے سامنے رکھنا اور اس رکن دوم کو معاملات سے تعبیر کرتے ہیں³¹

باطن سے تعلق رکھنے والے دو رکن یہ ہیں رکن اول برہ اخلاق غصہ غرور خودبینی وغیرہ سے دل کو پاک رکھنا ان اخلاق رذیلہ کو مہلکات اور راہ دین کے عتبات یعنی مشکل گھاٹیاں کہتے ہیں رکن دوم اچھے اخلاق جیسے صبر، شکر، محبت اور توکل وغیرہ سے دل کو آراستہ کرنا ان اخلاق کو منجیات (نجات دینے والے) کہتے ہیں³²

پہلے رکن میں عبادات کا بیان ہے اور اس کی دس اصلیتیں ہیں پہلی اصل اہل سنت کے اعتقاد پر مشتمل ہے دوسری طلب علم تیسری اصل میں طہارت کا بیان

ہیں چوتھی میں نماز کا ذکر ہے پانچویں میں زکوٰۃ، چھٹی اصل میں روزہ کا بیان، ساتویں اصل میں حج کے مسائل بیان ہوئے ہیں آٹھویں میں تلاوت قرآن مجید کے آداب ہیں نویں اصل ذکر و دعاؤں اور وظائف پر مشتمل ہے دسویں اصل میں ترتیب اور اداء وظائف ہے³³

اعتقاد کا بیان

اسباب میں امام غزالی نے فرمایا کہ اس بات کو یقینی مان لو کہ تم سب مخلوق ہو اور تیرا ایک خالق ہے، تمام عالم اور جو چیزیں اس عالم کے اندر ہیں سبھی اسی نے پیدا کیا ہے وہ ذات ایک ہے کوئی بھی اس کا شریک نہیں، ہمیشہ سدا ہے کہ اس کی ہستی کی ابتدا نہیں اور ہمیشہ رہے گا کہ اس کے وجود کی انتہا نہیں، ہر چیز کا دیکھنے والا اور سننے والا ہے، نزدیک و دور اس کی شنوائی میں برابر ہے

پیغمبر: اللہ تعالیٰ نے یہ حکم ٹھہرایا کہ بندوں کے بعض اعمال ان کی شقاوت کا سبب اور بعض سعادت کا موجب ہیں اور آدمی اس پر چاہے سکتا اس لیے اللہ تعالیٰ نے پیغمبروں کو پیغام دے کر اپنے مخلوق کی طرف بھیجا تاکہ شقاوت و سعادت کے راہ بندوں کو بتائیں، سب پیغمبروں کے آخر میں سید الاولین والآخرین حضرت محمدؐ کو مخلوق کی طرف بھیجا اور تمام جن و انس کو آپ کی اطاعت و اتباع کا حکم فرمایا³⁴

طلب علم کا بیان

علم کی فرضیت کے بارے میں امام غزالیؒ فرماتا ہے کہ اس سے مراد کسی ایک علم کی خصوصیت ہے نہ کہ سب علموں کی فرضیت، مثال کے طور پر ایک شخص صبح کے وقت مسلمان ہوا اور ظہر کی نماز کا وقت آیا تو اس پر بقدر فرض طہارت اور نماز سیکھنا فرض ہوتا ہے اور رمضان میں روزے کے احکامات جاننا فرض ہوتا ہے یعنی جس شخص کو جس علم کا احتیاج ہے اس کا سیکھنا اس پر فرض ہے³⁵

نماز اور زکوٰۃ کا بیان

اس اصل کے بارے میں غزالیؒ نے فرمایا کہ نماز دین کا ستون اور بنیاد ہے، سب عبادتوں کی سردار اور پیشوا ہے نبی کریمؐ جب نماز شروع کرتے تھے تو آپ کا دل اس طرح جوش کھاتا تھا جس طرح پانی سے بھری ہوئی تانبہ کی دیگ آگ پر جوش کھاتی اور آواز دیتی ہے اور ابراہیمؑ جب نماز پڑھتے تھے تو دو میل تک ان کے دل کا جوش سنائی دیتا تھا³⁶

زکوٰۃ کی اقسام و شرائط

پہلی قسم: چارپایوں کی زکوٰۃ، وہ چارپائے اونٹ، گائے، بکری کے گھوڑے گدھے میں زکوٰۃ نہیں ہے اور اونٹ جب تک پانچ نہ ہوں ان کی زکوٰۃ واجب نہیں جب پانچ ہو جائے تو ایک بکری زکوٰۃ میں دینا واجب ہے اور بکری ایک برس سے کم نہیں ہونا چاہیے اور پچیس اونٹوں میں یک

سالہ اونٹنی دینا چاہیے گا۔ بیل جب تک تیس دن ہوں تب تک ان میں کچھ زکوٰۃ نہیں جب تیس پور ہوں تو ان میں ایک یکسالہ بچھڑا دینا واجب ہے اور چالیس میں دو سالہ ہے

دوسری قسم غلہ وغیرہ کی زکوٰۃ جس کسی کو پاس آٹھ سو من گئے ہوں یا جو یا خرما یا کوئی اور چیز جو کسی قوم کی قوت اور غذا ہو سکتی ہے اور جس پر وہ لوگ اکتفا کر سکتے ہیں جیسے مونگ، چنا، چاول وغیرہ تو اس میں عشر دینا واجب ہے اور جو چیز قوت اور غذا نہ ہو جیسے روئی کتان وغیرہ اور میوے جات اس میں عشر واجب نہیں ہے

تیسری قسم سونہ چاندی کی زکوٰۃ چاندی کو چاندی کے دو سو درہم میں پانچ درہم آخر سال میں دینا واجب ہے اور خالص سونہ کے بیس دینار میں نصف دینار واجب ہوگا³⁷

روزہ کا بیان

روزہ ارکان اسلام میں سے ایک رکن ہے رسول مقبول نے ارشاد فرمایا کہ حق تعالیٰ ارشاد فرماتا ہے کہ "نیکی کا بدلہ دس سے سات سو تک دیتا ہوں مگر روزہ خاص میرے لیے ہے اور اس کی جزا میں خود دیتا ہوں" روزہ کے تین مراتب ہیں ایک عوام کا روزہ دوسرے خواص کا روزہ تیسرے خاص الخواص کا روزہ عوام کا روزہ وہ ہے جو کھانے پینے اور جماع سے باز رہے یہ روزہ کا ادنیٰ درجہ ہے

اور خواص کا روزہ یہ ہے کہ آدمی فقط کھانا پینا اور جماع نہ چھوڑ دے بلکہ اپنے تمام اعضاء و جوارح کو ناشائستہ حرکات سے بچائے خاص الخواص کا روزہ اعلیٰ ترین درجہ کا روزہ ہے وہ یہ ہے کہ آدمی اپنے دل کو ماسوا اللہ کے خطر سے بچائے اور اپنے آپ کو اللہ تعالیٰ کے سپرد کرے اور جب کلام الہی اور اس کے متعلقات کے سوا دوسری بات کا خیال کرے گا تو روزہ کھل جائے گا اور دنیوی اغراض کا خیال کرنا اگرچہ مباح ہے لیکن اس کے روزہ کو باطل کر دیتا ہے³⁸

حج کا بیان

حج ارکان اسلام میں سے ایک اہم رکن ہے اور عمر بھر میں یہ عبادت ایک بار فرض ہے رسول اللہ نے فرمایا کہ جو شخص حج کریں بغیر اس کے کہ گناہ کرے اور ناشائستہ اور بیہودہ باتیں بکے وہ گناہوں سے ایسا پاک ہو جاتا ہے جیسا ماں کے پیٹ سے پیدا ہونے کے پاک تھا اور فرمایا کہ ہر گناہ ایسے ہے جس کے عرفات پر کھڑے ہونے کے سوا اور کوئی چیز ان کا کفارہ نہیں ہو سکتی اور یہ بھی فرمایا کہ شیطان عرفہ کے دن سے زیادہ کبھی ذلیل اور خوار اور زردرد نہیں ہوتا اس لیے کہ اللہ تعالیٰ اس دن اپنے بندوں پر بے انتہا رحمت نثار اور نازل فرماتا ہے اور بے انتہا گناہ کبیرہ معاف فرماتا ہے³⁹

ترتیب اوراد کے بیان

دن کا اوراد: امام غزالیؒ نے فرمایا کہ دن کے پانچ اوراد ہیں پہلا ورد صبح سے طلوع آفتاب تک ہے ایسا بزرگ اور مبارک وقت ہے کہ حق تعالیٰ نے اس کی قسم یاد فرمائی اور ارشاد فرمایا کہ وَالصُّبْحِ إِذَا تَنَفَّسَ⁴⁰ اور قُلْ أَغُوذُ بِرَبِّ الْفَلَقِ⁴¹ اور قَالِقُ الْإِصْبَاحِ⁴² یہ سب آیتیں اسی وقت کی عظمت اور بزرگی میں وارد ہیں

دوسرا ورد طلوع آفتاب سے وقت چاشت تک ہے اس وقت میں چار یا چھ یا آٹھ رکعت نماز پڑھ کر یہ سب منقول ہیں

تیسرا ورد چاشت سے ظہر کی نماز تک ہے اور اس وقت کو چند مشاغل میں گزارنا ضروری ہے تحصیل علم میں اگر یہ قدرت نہ ہو تو ذکر و عبادت تسبیح وغیرہ میں مشغول ہونا ضروری ہے اور یہ عابدوں کا درجہ ہے اور تیسرا درجہ یہ کہ کسب حلال میں مشغول ہونا ہے

چوتھا ورد زوال کے وقت سے نماز عصر کے وقت تک ہے وقت زوال سے پہلے قیلول کرنا چاہیے کیونکہ رات کی نماز کے لیے قیلول ایسا ہے جیسا روز کے لیے سحری کھانا جب بیدار ہو جائے تو طہارت کرے اور مسجد میں پہنچ کر آذان سنے اور نماز تحیہ المسجد پڑھے پھر سنت اور امام کے ساتھ فرض پڑھے، پھر عصر تک علم سکھانے یا ذکر و تلاوت قرآن یا بقدر حاجت حلال کی کمائی کرنے کے سوا اور کسی امر دنیوی میں مشغول نہ رہے

پانچواں ورد نماز عصر سے غروب آفتاب تک ہے اس وقت کی بزرگی بھی صبح کے وقت کے برابر ہے جیسا کہ حق

تعالیٰ نے فرمایا **وَسَبِّحْ بِحَمْدِ رَبِّكَ قَبْلَ طُلُوعِ الشَّمْسِ وَقَبْلَ
غُرُوبِهَا**⁴³ اور اس وقت والشمس، واللیل، قل اعوذرب
الفلق، قل اعوذرب الناس پڑھنا چاہیے اور آفتاب ڈوبتے وقت
استغفار میں ہونا چاہیے

رات کے اوراد

پہلا وردمغرب اور عشاء کے درمیان کا ہے اس وقت
میں نماز میں مشغول رہنا بہت افضل ہے دوسراورد نماز
شب و تہجد کے آدھی رات اٹھ کر دو رکعت نماز پڑھنا بہت
سارے نمازوں سے افضل ہے کیونکہ اس وقت رحمت الہی کے
دروازے کھلے ہوتے ہیں

معاملات کے متعلق صوفیانہ افکار کا جائزہ

بہائی لین دین، خرید و فروخت قرض وغیرہ کو
"معاملات" کہتے ہیں، انسانی زندگی میں باہمی ربط وتعلق
کی وجہ سے ایک دوسرے کے ساتھ معاملات ناگزیر ہیں، بلکہ
معاملات پر ہی زندگی کا دارومدار ہے۔ اسلام نے دیگر شعبہ
رائے نمائی کی ہے، تاکہ لین دین کرتے وقت انسان وحی الہی
اور احکام شریعت کی روشنی میں اپنے معاملات کو جائز اور
پاک صاف رکھ سکے، ایک دوسرے کے ساتھ جھوٹ و فریب
اور دھوکہ دہی وغیرہ جیسی چیزوں سے پرہیز کر سکیں
عقائد و عبادات کی طرح معاملات بھی دین کا ایک اہم شعبہ
ہے جس طرح عقائد اور عبادات کے بارے میں جزئیات واحکام
بیان کیے گئے ہیں، اسی طرح معاملات کے بارے میں بھی

شریعت اسلامیہ تفصیلات بیان کرنے کا اہتمام کیا ہے ، جائز اور طیب ، حلال و حرام ، مکروہ اور غیر مکروہ مال کے احکامات قرآن و حدیث میں موجود ہیں اور شریعت کی دیگر جزئیات کی طرح اس میں بھی مکمل رہنمائی کی گئی ہے ، جو لوگ نماز اور روزہ کا اہتمام کرتے ہیں ، مگر جائز و ناجائز اور صفائی معاملات کی فکر نہیں کرتے ، وہ کبھی اللہ کے مقرب نہیں ہو سکتے ؛ اس لیے شریعت میں ان کا عمل ناقص ہے ، افسوس اس بات کی ہے کہ عرصہ دراز سے مسلمانوں کے درمیان معاملات سے متعلق جو شرعی احکام ہیں ان کی اہمیت دلوں سے مٹ گئی ہے اور صرف عقائد و عبادات کو دین سمجھنے لگے ، رفتہ رفتہ حلال و حرام کی فکر ختم ہو گئی ہے اور دن بے دن اس سے غفلت بڑھتی جا رہی ہے ، جس کے سبب مسلمان اقتصادیات میں پیچھے ہیں اور خاطر خواہ معاشیات میں انہیں ترقی نہیں مل رہی ہے

تجارت کسب معاش کا بہترین طریقہ ہے اور ایسی تجارت کی بڑی فضیلت آئی ہے جو اسلامی اصولوں کے تحت کیا جاتا ہے اور ایسے افراد کو انبیاء و صلحاء کی معیت کی خوشخبری دی گئی ہے ، ایک موقع پر رسول اکرم صلی اللہ علیہ وسلم نے ارشاد فرمایا :

«التَّاجِرُ الصَّدُوقُ الْأَمِينُ مَعَ النَّبِيِّ وَالصَّادِّقِينَ وَالشُّهَدَاءِ»⁴⁴

"جوتاجر تجارت کے اندر سچائی اور امانت کو اختیار کرے تو وہ قیامت کے دن انبیاء ، صدیقین اور شہداء کے ساتھ ہوگا"

ایک دوسری روایت میں ہے :
«إِنَّ التَّجَّارَ يُحْشَرُونَ يَوْمَ الْقِيَامَةِ فُجَّارًا إِلَّا مَنْ اتَّقَى وَبَرَّ وَصَدَّقَ»⁴⁵

"تجار قیامت کے دن فاسق و فاجر بنا کر اٹھائے جائیں گے؛ مگر جو لوگ تقویٰ و سچائی اور اچھی طرح سے معاملہ کرے گا وہ اس میں شامل نہیں ہوں گے" امام غزالی نے معاملات کے بلو میں دس اصلیں بیان فرمائے ہیں جن کا خلاصہ درج ذیل ہے
پہلی اصل کھانا کھانے کے آداب میں
دوسری اصل نکاح کے آداب میں
تیسری اصل کسب اور تجارت کے آداب میں
چوتھی اصل طلب حلال کے آداب میں
پانچویں اصل بندگان خدا کے ساتھ محبت رکھنے کے آداب میں

چھٹی اصل گوشہ نشینی کے آداب میں
ساتویں اصل سفر کے آداب میں
آٹھویں اصل راگ اور حال کے آداب میں
نویں اصل امر بالمعروف اور نہی عن المنکر کے آداب میں
دسویں اصل حکومت اور ملک داری کے آداب میں

(کھانے کے آداب میں امام غزالی نے فرماتے ہیں کہ کھانا کھانے میں کئی امر سنت ہیں بعض کھانے سے پہلے ہیں

بعض بعد میں اور بعض درمیان میں ہیں یعنی ہاتھ دھونا اور کھانا دسترخوان پر رکھ کر کھانا اور مل جل کر کھانا بہتر ہے اور کھانے کے ابتدا اور آخر میں دعا پڑھنا ضروری ہے آداب نکاح کے بیان میں امام غزالی فرماتے ہیں کہ جس طرح زندگی بغیر کھانے پینے کے محال ہے اسی طرح جنس اور نسل آدمی کی بقا کی بھی حاجت ہے اور یہ نکاح کے بغیر ممکن نہیں آداب کسب و تجارت کے بیان میں امام غزالی فرماتے ہیں کہ آدمی کو کھانے پینے کی حاجت اور کھانا پینا بغیر کسی سبب کے ممکن نہیں اس لیے کسب کے آداب جاننا ضروری ہے کسب اکثر چھ معاملوں پر ہوتا ہے 1 بیع، 2 ربو، 3 سلم، 4 اجارہ، 5 قرض، 6 شرکت

چوتھی اصل حلال و حرام کے پہچاننے کے بارے میں امام غزالی فرماتے ہیں کہ جب تک بندہ کو یہ علم نہ ہو کہ حلال کیا ہے تب تک حلال کو طلب نہ کر سکے گا اللہ تعالیٰ کا ارشاد ہے "اے رسول تم جو کچھ کھاؤ حلال اور پاک میں سے کھاؤ اور جو کچھ کرو بندگی شائستہ کرو"

پانچویں اصل مخلوق کے ساتھ حق محبت ادا کرنے اور عزیزوں، مسایوں، لونڈی غلاموں، فقیروں کا حق خدا کے واسطے ادا کرنے کے بیان میں امام غزالی فرماتے ہیں کہ دنیا اللہ تعالیٰ کی راہ کی منزلوں میں سے ایک منزل ہے اور سب اس منزل میں مسافر ہیں اور سب مسافروں کا مقصد سفر ایک ہے تو اس سے معلوم ہوا کہ سب مسافر ایک گاڑی

کہ سواری میں اس لیے ان میں محبت اور اتحاد ہو اور ایک دوسرے کے حق پر نگاہ رکھیں⁴⁶

گوشہ نشینی کے باب میں علماء کا اختلاف ہے کہ عزلت یعنی گوشہ گیری بہتر ہے یا مخالطت یعنی بندگان خدا سے ملا جلا رہنا حضرت سفیان ثوری، ابراہیم ادلم، داؤد طائی، فضیل عیاض، ابراہیم خواص، یوسف اسباط، حذیفہ مرعشی اور بشرحافی رحمہم اللہ تعالیٰ اور اکثر بزرگان دین اور متقیوں کا مذہب ہے کہ عزلت اور گوشہ گیری لوگوں کے ساتھ ملا جلا رہنے سے بہتر ہے اور علماء ظاہر کی ایک جماعت کا مذہب ہے کہ مخالطت اور ملا جلا رہنا افضل ہے امر معروف اور نہی منکر دین کی اصولوں میں سے ایک اصل ہے اللہ تعالیٰ نے تمام انبیاء علیہم الصلوٰۃ کو اس مقصد کے لیے بھیجا ہے اگرچہ اصل مفقود ہو اور مخلوق خدا میں سے اٹھ جائے تو شرع کے سب احکام باطل ہو جائیں گے

یہ اصل حکومت اور ملک داری کے بارے میں ہے اس میں امام غزالی فرماتے ہیں کہ حکمرانی بہت نازک کام ہے اگر بطریق عدل ہو تو زمین پر حق سبحانہ و تعالیٰ کی خلافت ہے اور اگر عدل و شفقت سے خالی ہو تو ابلیس کی نیابت ہے اس لیے کہ والی ملک کے ظلم سے زیادہ کسی فساد میں اثر نہیں اور علم و عمل فرمان روائی کی اصل ہے⁴⁷

خلاصہ بحث

تصوف اسلام کے روحانی تصورات سے آشنائی اور ان کے قلبی و عرفانی مشاہدے کا نام ہے اور مذہب اسلام

روحانیت کا مذہب ہے جس میں اسلام ہوگا اور وہاں روحانیت بھی پائی جائے گی اور جس میں روحانیت ہوگی وہاں اسلام اپنی پوری آب و تاب کے ساتھ چمکتا ہوا نظر آئے گا۔ تصوف حکمت کے امتزاجی سلسلہ میں امام ابو حامد الغزالی نے موثرترین کام کیا ہے انہوں نے دینی عقائد، عرفانی واردات اور فلسفیانہ افکار کے مابین تطبیق پیدا کر دی، چنانچہ ان کی کتب "احیاء علوم الدین"، "مشکوٰۃ الانوار"، "کیمیائے سعادت" اور "معارج القدس" اس تطبیقی نقطہ نظر کی پوری نمائندگی کرتی ہیں۔ کیمیائے سعادت میں امام غزالی نے معاملات اسلام کے ارکان چار بتلائے ہیں دو ارکان ظاہر سے متعلق ہیں اور دو باطن سے، جو ارکان ظاہر سے تعلق رکھنے والے ہیں ان میں پہلا رکن اللہ تعالیٰ کے احکام بجالانا ہے، یہ رکن عبادات کے نام سے موسوم ہے رکن دوم اپنی حرکات و سکنات اور معیشت اور اپنے روزمرہ کے حالات اور تمام شعبہ ہائے زندگی میں انہیں اپنے نگاہ کے سامنے رکھنا ہے اور اس کو معاملات سے تعبیر کیا ہے، باطن سے تعلق رکھنے والے دو رکن میں پہلا رکن برہ اخلاق غصہ غرور خود بینی سے دل کو پاک رکھنا ہے ان اخلاق رذیلہ کو مہلکات کہتے ہیں رکن دوم اچھے اخلاق جیسے صبر، شکر، محبت اور توکل سے دل کو آراستہ کرنا، ان اخلاق کو منجیات کہتے ہیں اس کے علاوہ عبادات کے بارے میں امام غزالی نے اہل سنت کے عقیدہ پر تفصیل کے ساتھ روشنی ڈالی ہے اور عبادات میں نماز، زکوٰۃ، روزہ، حج، تلاوت قرآن، اللہ تعالیٰ کے ذکر، دن اور رات کے اوراد کا ذکر کرتے ہوئے اس کی اہمیت کو تصوفانہ

انداز میں بیان فرمایا کہ معاملات کے بیان میں دس اصلیں بیان کیے ہیں، جس میں روزمرہ زندگی کے مختلف پہلو پر بحث کرتے ہوئے ان کے آداب کو متعین کیا کہ جن میں شادی بیاہ اور نکاح کے آداب، کسب و تجارت کے آداب، کھانے کے آداب، گوشہ نشینی کے آداب، سفر کے آداب، امر با لمعروف اور نہی عن المنکر کے آداب، حکومت اور ملک داری کے آداب زیر بحث ہیں اور ہر ایک پر تفصیلی بحث کی گئی ہے

حواشی و حوالہ جات (References and Citations)

- ¹ ابن ابی بکر بن خلکان ،احمد بن محمد،(1364ھ)،وفیات الاعیان ،ایران :منشورات الرضی ،ج:4،ص: 216
- ² شبلی نعمانی ، علامہ ،الغزالیؒ،اردو بازار لاہور:رضا پرنٹر ،ناشر اسلامی کتب خانہ
- ³ ابوالحسن علیؒ جویری م446 ھ المعروف حضرت داتا گنج بخش آپ سلسلہ نقشبندی کے عظیم صوفی اور بزرگ تھے آپ کا مزار لاہور میں ہے آپ کی مشہور کتاب کشف المحجوب ہے
- ⁴ علیؒ جویری ، شیخ ابوالحسن ، (2000ء)،کشف المحجوب ،لاہور:ضیاء القرآن پبلیشرز،ص:23
- ⁵ شیخ معروف کرخی،آپ کا نام اسد الدین ہے لیکن معروف کرخی کے نام سے مشہور ہیں آپکی کنیت ابو محفوظ ہے ولادت مقام کرخ میں ہوئی آپ کے والد ماجد کا نام فیروز ہے مکمل تعلیم و تربیت امام علی رضا کے زیر سایہ پائی اور فقہ حنفی کے عظیم پیشوا امام اعظم ابوحنیفہ سے بھی علم دین حاصل کیا اور علم طریقت کے لیے حبیب راعی کے سامنے زانوئے تلمذ طے کیے آپ عارف اسرار معرفت، قطب وقت اور بدر طریقت تھے (ابوعبداللہ محمد الذہبی،شمس الدین،تاریخ الاسلام ووفیات المشاہیر ولاءعلام ،ناشر:دارالمغرب اسلامی)
- ⁶ نقشبندی مجددی ، مولانا پیر ذوالفقار احمد ،(مئی 2013)،تصوف وسلوک ،223 سنت پور فیصل آباد پاکستان : مکتبہ الفقیر،ص 28 ، 27 ، 26
- ⁷ شیخ احمد سرہندی المعروف مجدد الف ثانی کا پورا نام شیخ احمد سرہندی ابن شیخ عبدالاحد فاروقی ہے جو 1564ء کو پیدا ہوئے دسویں صدی ہجری کے بانی ہیں مشہور عالم و صوفی تھے تصوف کے سرخیل شخصیت تھے آپ 1034ھ/ 1624ء کو سرہند انڈیا میں فوت ہوئے (رانجھا،محمد نذیر،تاریخ وتذکرہ خانقاہ سرہند شریف،مطبع وسن اشاعت نامعلوم)
- ⁸ مجدد الف ثانی،شیخ احمد سرہندی ،(1972ء)،مکتوبات (اردو)،کراچی:مدینہ پبلشنگ کمپنی،دفتر اول مکتوب نمبر34
- ⁹ ابو عبداللہ البخاری الجعفی،محمد بن اسماعیل،صحیح بخاری،باب بدء الوحی:جز:1،ص:6
- ¹⁰ صحیح بخاری،باب قولہ:(ان اللہ عندہ علم الساعۃ)،جز:6،ص:115
- ¹¹ سورہ الصف (61:4)
- ¹² سلسلہ نسب اس طرح ہے ابوالقاسم عبدالکریم قشیری بن ہوازن بن عبدالملک بن طلحہ بن محمد نیشاپوری قبیلہ قشیری کی نسبت سے قشیری کہلاتے ہیں آپ ماہ ربیع الاول 376ھ/جولائی 986ء کو بمقام "استواء" مصافات نیشاپور میں ہوئے ابن الصلاح فرماتے ہیں کہ آپ حدیث،تفسیر،فقہ،اصول،ادب،صرف،نحو،شعر،تصوف،اور شریعت وحقیقت کے جامع تھے آپ بروز اتوار 16ربیع الثانی 465ھ/ 29 دسمبر 1072ء کو واپس آپ کا مزار نیشاپور میں ہے (کشف المحجوب :ص 328)
- ¹³ محمد بن محمد بن الحسن ابوجعفر نصیر الدین الطوسی نیشاپور کے قریب طوس میں 597ھ/ 1201ء کو پیدا ہوئے کثیر التصانیف شخصیت ہیں جو بغداد میں 672ھ/ 1274ء کو فوت ہوئے (فوات الوفيات 2: 149 شذرات الذہب 5: 339)
- ¹⁴ محمد بن اسحاق ابن یسار،قیس بن محزم بن المطلب کے آزاد کردہ غلام تھے اور اس کا دادا یسار ترمک کے قیدی تھے آپ کے والد شخصیت ہیں جنہوں نے رسول اللہ کے مغازی جمع اور تالیف کیے آپ عاصم بن عمیر بن قتادہ،یزید بن رومان اور محمد بن ابراہیم سے روایت کرتے ہیں 150ھ/ 768ء کو بغداد میں فوت ہوئے (محمد بن سعد ،ابوعبداللہ ،ابن سعد البصری،الطبقات الکبریٰ 1: 400 ترجمہ 330)،مکتبہ العلوم والحکم المدینہ المنورہ، 1428ھ/ 2008ء الذہبی،شمس الدین،1382ھ/ 1963ء)، میزان الاعتدال فی نقد الرجال 3: 468، لبنان :دارالمعرفت،ترجمہ (7197)
- ¹⁵ ابن منظور جمال الدین ، ابو الفضل ،، (1985ء/ 1405ھ) لسان العرب ،ج: 3، ص: 373
- ¹⁶ عبد الحفیظ،،(1999ء)، مصباح اللغات ،انارکلی لاہور:مقبول اکیڈمی ،س: 527
- ¹⁷ نفس مصدر

- ¹⁸ فیروز الدین ،مولوی، (1990ء)، لاہور: فیروز سنز لمیٹڈ، ص: 889 □
- ¹⁹ جالندھری، ابونعیم خان ،قائد اللغات، مدینہ منزل لاہور، حامد اینڈ کمپنی ناشران وتاجران اسلامی کتب ،ص: 239 □
- ²⁰ سور الشوریٰ 42: 23 □
- ²¹ سور الزمر 39: 2 □
- ²² سور یسین 36: 60 □
- ²³ سور النساء 4 : 172 □
- ²⁴ سور مریم 19: 30 □
- ²⁵ الازہری، پیر محمد کرم شاہ ، (1992ء)، ضیاء القرآن ،لاہور: ضیاء القرآن پبلی کیشنز، ج: 3، ص : 428 □
- ²⁶ نفس مصدر، صفحہ 683 □
- ²⁷ سور الکاف 18 : 1 □
- ²⁸ صحیح بخاری ، کتاب الدعوات، ج: 2، ص: 1097 □
- ²⁹ صحیح بخاری ، کتاب الرقاق، ج: 3، ص: 1115 □
- ³⁰ صحیح مسلم، کتاب الذکر والدعاء ، ج: 3، ص: 1185 □
- ³¹ غزالی، الامام ، (1999ء)، کیمیائے سعادت ، اردو بازار لاہور: فراز کمپوزنگ سنٹر، اردو ترجمہ (مولانا محمد سعید احمد نقشبندی ، خطیب داتا گنج بخش مسجد لاہور)، صفحہ : 36 □
- ³² نفس مصدر □
- ³³ غزالی، الامام ، کیمیائے سعادت ، ص، 78 □
- ³⁴ نفس مصدر، ص، 82 □
- ³⁵ نفس مصدر، ص، 83 □
- ³⁶ نفس مصدر، ص، 97 □
- ³⁷ نفس مصدر، ص، 113 □
- ³⁸ نفس مصدر، ص، 125 □
- ³⁹ نفس مصدر، ص، 129 □
- ⁴⁰ سور التکویر 81 : 18 □
- ⁴¹ سور الفلق 113 : 1 □
- ⁴² سور الانعام 6 : 96 □
- ⁴³ سور ط 20 : 130 □
- ⁴⁴ سنن الترمذی ، ابواب البیوع، ما جاء فی التجار وتسمیاء النبی، حدیث (1209)
- ⁴⁵ ابوالقاسم الطبرانی ، سلیمان بن احمد ، (1994ء)، المعجم الکبیر، رِقَاعَةُ بَن رَافِعِ الزُّرْقِيُّ الْأَنْصَارِيُّ عَقَبِيُّ بَدْرِي، حدیث (4540) مکتبہ ابن تیمیہ، قاہرہ □
- ⁴⁶ غزالی، الامام ، کیمیائے سعادت، ص، 167، 168، 169 □
- ⁴⁷ غزالی، الامام ، کیمیائے سعادت، ص، 253 □